



## सलमान खान ने खटखटाया बॉम्बे हाई कोर्ट का दरवाजा

बॉलिवुड ऐक्टर सलमान खान और उनके बॉडीगार्ड नवाज शेख को मुंबई के अंधेरी मजिस्ट्रेट कोर्ट ने समन जारी किया था। मामला 2019 का था, जिसमें एक पत्रकार ने उनके खिलाफ फोन छीनने की शिकायत दर्ज की थी। अब इस मामले में ऐक्टर ने बॉम्बे हाईकोर्ट का दरवाजा खटखटाया है। वैसे तो 5 अप्रैल को ऐक्टर को मजिस्ट्रेट कोर्ट में पेश होना था। लेकिन अब शायद ही वह जाएंगे। दरअसल, मामला 2019 का है। जब जर्नलिस्ट अशोक पांडे ने कम्प्लेन में सलमान खान और शेख के खिलाफ आरोप लगाया था और कार्रवाई करने की मांग की थी। अशोक का आरोप था कि सलमान खान ने मुंबई की बीच सड़क पर साइकिल चलाते वक्त उनका फोन छीन लिया था, उस समय कुछ पैपाराजी वीडियो और फोटो ले रहे थे। मेट्रोपॉलिटन मजिस्ट्रेट आरआर खान ने बताया भी था कि मामले के संबंध में दर्ज पुलिस शिकायत में ऐक्टर के खिलाफ च्च की धारा 504 (शांति भंग करने के इरादे से अपमानित करना) और 506 (आपराधिक भयादोहन) के तहत आरोप लगाए गए हैं। पत्रकार ने थाने में दी शिकायत में कहा था कि सलमान खान ने उनके साथ बहस की थी और उनको धमकी भी दी थी।

## अपने मुंह मियां मिट्टू बनीं कंगना रनौत, सलमान की तारीफ

कंगना रनौत ने लॉक अप से ओटीटी से डेब्यू किया है। वह इस रियलिटी शो को होस्ट कर रही हैं। अब शो सक्सेस हो रहा है। मिलियन्स में व्यूज आ रहे हैं। लोग इसे लाइव देख रहे हैं। कॉन्सेप्ट और कंटेस्टेंट्स को पसंद कर रहे हैं। ऐसे में कंगना को इस बास का गुरुर होना लाजमी है। उन्होंने अपनी इंस्टाग्राम स्टोरी में एक लंबा-चौड़ा पोस्ट लिखा और शाहरुख खान से लेकर रणवीर सिंह तक सबका नाम उसमें लिख दिया। अब ऐसा क्या लिखा और क्यों लिखा, चलिए विस्तार से आगे बताते हैं। दरअसल, कंगना ने बड़े स्टार्स को ताना ही मारा है। लिखा, शकई सफल ऐक्टर्स ने अपना हाथ होस्टिंग में आजमाया, जैसे कि शाहरुख, अक्षय कुमार, प्रियंका चोपड़ा, रणवीर सिंह... वो अपने करियर में सफल हुए लेकिन होस्टिंग में फेल हो गए। वह असफल होस्ट हैं। इन सबके इतर सिर्फ श्री अमिताभ बच्चन जी, सलमान खान दी और कंगना रनौत ने ही सुपर स्टार होस्ट बनने की उपलब्धि हासिल की है। इस लीग में शामिल होने का सौभाग्य प्राप्त हुआ। कंगना ने आगे लिखा, काश मुझे ये सब यहां बताना न पड़ता, लेकिन जलने वाले फिल्म माफिया मुझे और मेरे शो को बदनाम करने के लिए सब कुछ कर रहे हैं, इसलिए मुझे ये करना पड़ा और तो मुझे कोई दिक्कत नहीं है।

बेटे के साथ बच्चे बन गए पुष्पा स्टार अल्लू अर्जुन



पुष्पा स्टार अल्लू अर्जुन और उनकी वाइफ स्नेहा रेड्डी के बेटे अल्लू अयान 8 साल के हो गए हैं। अपने बेटे के जन्मदिन पर अल्लू अर्जुन ने घर पर लैविश पार्टी दी, जिसकी इनसाइड फोटोज सामने आई हैं। इसमें ऐक्टर पूरी फैमिली के साथ इंजॉय करते दिखाई दे रहे हैं। उन्होंने सोशल मीडिया पर भी बेटे को बर्थडे विश करते हुए उसके साथ क्यूट फोटो शेयर की है। सोशल मीडिया पर वायरल हो रही फोटोज को स्नेहा रेड्डी ने अपने इंस्टाग्राम अकाउंट पर शेयर किया है। उन्होंने केक की फोटो भी शेयर की है, जिसमें तलवारें बनी हुई हैं। केक कटिंग सेरेमनी की फोटोज भी सामने आई हैं। इसमें अल्लू अर्जुन और स्नेहा के साथ अयान की बहन अल्लू अरहा और फ्रेंड्स भी नजर आ रहे हैं। अल्लू अर्जुन और स्नेहा रेड्डी ने मार्च 2011 में शादी की थी। 3 अप्रैल 2014 को उनके पहले बच्चे अयान का जन्म हुआ था। इसके बाद नवंबर 2016 में बेटा अरहा उनकी लाइफ में आई। अल्लू अर्जुन ने भी बेटे अयान की फोटो शेयर कर उसे बर्थडे विश किया है। इसमें अयान श्विंग मैन की कैप पहने नजर आ रहे हैं। अल्लू अर्जुन ने फोटो कैप्शन में लिखा, शमेरे बच्चे और मेरी जिंदगी के प्यार को जन्मदिन की ढेर सारी शुभकामनाएं। आपकी जिंदगी में हमेशा खुशियां बनी रहें।

# दिव्या भारती के साथ 5 अप्रैल 1993 को क्या हुआ था?

दिव्या भारती के जाने के 29 साल बाद आज भी उनकी मौत की गुत्थी उलझी हुई है। 5 अप्रैल 1993 में वह अपने घर की बालकनी से गिर गईं और मौत हो गई। दिव्या की मौत को लेकर तमाम तरह की कहानियां सामने आईं। किसी ने दिव्या की मौत को साजिश बताया तो किसी ने इसके लिए उनके पति साजिद नाडियाडवाला को जिम्मेदार माना। दिव्या भारती जितनी खुश और जिंदादिल दिखती थीं, शायद वह असल जिंदगी में उतनी ही निराश या दुखी थीं। ऐसा इसलिए क्योंकि दिव्या भारती से जुड़ा एक वाक्या ऐक्ट्रेस शांतिप्रिया ने बताया था, जिसके बारे में जान किसी के भी रंगटे खड़े हो जाएंगे।

शांतिप्रिया ने किया था खुलासा, हाथों पर थे ब्लेड के निशान अक्षय कुमार के साथ फिल्म सुहाग से बॉलिवुड में कदम रखने वाली शांतिप्रिया ने 2020 में दिए इंटरव्यू में बताया था कि उनकी दिव्या भारती से पहली मुलाकात एक टूर के दौरान हुई थी। शांतिप्रिया के मुताबिक, दिव्या बहुत ही मासूम और बबली नेचर की थीं। पर वह खुलकर बात करती थीं। शांतिप्रिया और दिव्या भारती एक हफ्ते के लिए बहरीन और यूएई के टूर पर गईं थीं। इसी टूर के दौरान शांतिप्रिया की नजर दिव्या भारती के हाथों पर पड़ी थी। उन्होंने जो देखा, उससे वह सिहर उठी थीं। शांतिप्रिया ने बताया था कि एक बार डॉस प्रेक्टिस के दौरान उन्होंने दिव्या के हाथ में ब्लेड के 12-15 कट मार्क्स देखे। वह टेंशन में आ गई थीं।

## मौत से पहले के पल-पल की बताई थी कहानी

ओपी भारती भी अब इस दुनिया में नहीं हैं। बीते साल नवंबर में उनका निधन हो गया। लेकिन कुछ साल पहले ओपी भारती ने बेटे दिव्या की मौत से पहले उसके साथ बिताए आखिरी पलों की कहानी बताई थी। ओपी भारती ने कहा था, उस दिन मैं यहीं बैठा



# कौन हैं ब्री प्राक की बीवी मीरा बच्चन? क्या सच में अमिताभ के परिवार से है नाता



मीरा बच्चन इस नाम को सुन अक्सर लोग धोखा खा जाते हैं कि इनका नाता जरूर अमिताभ बच्चन की फैमिली से है। सोशल मीडिया पर लोग यही खोजते हैं कि क्या सच में मीरा बच्चन का कनेक्शन बच्चन फैमिली से है? लेकिन ये महज एक धोखा है क्योंकि ये मोहतरमा कोई और नहीं बल्कि मशहूर सिंगर ब्री प्राक की वाइफ हैं। वही ब्री प्राक जिनका तेरी मिट्टी और फिलहाल जैसे गाने आपने लाखों बार सुना और देखा भी होगा।

## दूसरी बार बनने जा रहे पैरेंट्स

मशहूर सिंगर ब्री प्राक और उनकी वाइफ मीरा बच्चन जल्द ही दूसरे बच्चे के माता पिता बनने वाले हैं। ब्री प्राक ने पत्नी के साथ बेबी बंप की तस्वीरें शेयर कर इस गुड न्यूज को साझा किया। साल 2019 में इस कपल ने शादी की और दोनों के एक बेटा है। अब दूसरी बार कपल पैरेंट्स बनने को लेकर काफी एक्साइटेड है। ब्री प्राक को तो भला कौन नहीं जानता लेकिन आइए आज हम आपको मिलवाते हैं उनकी खूबसूरत और रलैमरस वाइफ मीरा बच्चन से जो लाइमलाइट से दूर रहती हैं। साथ ही ब्री प्राक और मीरा बच्चन की खूबसूरत लव स्टोरी को भी जानिए।

## इंडस्ट्री के सबसे पहचानदार सिंगर की पत्नी

तेरी मिट्टी, फिलहाल, 'मन भरया', 'हाथ चुम्मे', 'कौन होगा' और 'ढोलना' जैसे कई मशहूर और इमोशनल सॉन्स गाने वाले ब्री प्राक बॉलिवुड में अपने पहले गाने से ही मशहूर हो गए। अक्षय कुमार की फिल्म केसरी के गाने से उन्होंने इंडस्ट्री में कदम रखा और उनके इस गाने को इतना प्यार मिला कि आजतक ये गाना खूब सुना जाता है।

## बी प्राक एक पल नहीं रह सकते परिवार से दूर

प्रोफेशनल लाइफ की तरह बी प्राक पर्सनल लाइफ में भी परफेक्ट है। वह परफेक्ट फैमिली मैन हैं जो परिवार को हर कदम पर संभालते और समय देते हैं। वह खुद कहते हैं कि मैं घर पर समय बिताना काफी पसंद करता हूं। मैं जरा भी परिवार से दूर नहीं रह सकता हूं। यही वजह है कि मैंने अपना स्टूडियो अपने घर पर ही बना रखा है। ताकि मैं काम और परिवार दोनों को संभाल सकूँ।

एजेसी (वेब वार्ता न्यूज)



हुआ था जिस दिन उसकी डेथ हुई। रात के 3-4 बजे थे। वो घर में आईं। उसको मद्रास जाना था। लेकिन मना कर दिया और कहा कि नहीं पापा मेरे पैर में चोट लगी है। फिर उसने कहा कि पापा मैंने एक प्लैट देखा है शोमू मुखर्जी का, वो लेना है। तो मैं, मेरा बेटा और दिव्या शोमू मुखर्जी के घर गए। प्लैट देखा वहां पर।

## 5 अप्रैल 1993 को क्या हुआ था?

ऐसा बताया जाता है कि उस दिन दिव्या भारती, नीता लूला और उनके पति के साथ अपने घर पर ड्रिक्स इंजॉय कर रहे थे। मेड किचन में थी और स्नैक्स बना रही थी। वह वहीं से दिव्या से भी बात कर रही थी। तभी दिव्या उठकर बालकनी में चली गईं। रिपोर्ट्स के मुताबिक, उस वक्त दिव्या नशे में थीं। वह एकदम किनारे पर खड़ी हो गईं। पर जैसे ही घूमिं, उनका बैलेंस बिगड़ गया और वह नीचे गिर गईं। जिस वक्त दिव्या गिरीं, उस वक्त उनकी सांसें चल रही थीं। लेकिन चोट इतनी गंभीर लगी थी कि हॉस्पिटल ले जाते वक्त उन्होंने दम तोड़ दिया।

## पिता ने बताई थी यह बात

दिव्या भारती की मौत को लेकर कई तरह की थ्योरी सामने आईं। कहा गया कि उन्हें मारा गया है। पर एक इंटरव्यू में दिव्या के पिता ने इससे इनकार किया था। हालांकि उन्होंने यह जरूर स्वीकार किया था कि दिव्या ने थोड़ी पी रखी थी। ओपी भारती ने कहा था, हां, उसने थोड़ी पी थी। पर आधे घंटे में वह कितनी पी लेती? और वो डिप्रेशन में भी नहीं थी। लेकिन लाख कहानियां और बातें बनती रहें, पर सच तो यही है कि दिव्या भारती की मौत का सच उनके साथ ही चला गया और अब पीछे सिर्फ उलझी गुत्थियां और राज ही रह गए हैं, जिनसे कभी भी पर्दा नहीं उठ पाएगा।